



నైతిక విలువలతో
పనిచేయాలి

యాదాద్రి భువనగిరి, రామింగ్ న్యూస్: న్యాయవ్యవస్థలు రాజ్యాంగ లక్ష్యాలను చేరుకోవటానికి చిత్తశుద్ధితో కూడిన నైతిక విలువలు పాటిస్తూ పనిచేయాలని హాజరై తెలంగాణ రాష్ట్ర హైకోర్టు చీఫ్ జస్టిస్ ఆపరేష్ కుమార్ సింగ్ అన్నారు. శనివారం భువనగిరి మండలం రాయగిరి లో కోర్టు భవన నిర్మాణానికి విచ్చేసిన తెలంగాణ రాష్ట్ర హైకోర్టు చీఫ్ జస్టిస్ ఆపరేష్ కుమార్ సింగ్ కు చేద పండితులు ఘన స్వాగతం పలికారు. అనంతరం పోలీసులచే గౌరవ వందనం స్వీకరించారు.

న్యాయస్థాన భవన సముదాయ నిర్మాణ కార్యాలయానికి శంకుస్థాపన చేశారు. ఈ సందర్భంగా ఏర్పాటుచేసిన సమావేశంలో ఆయన ముఖ్యఅతిథిగా మాట్లాడుతూ న్యాయమూర్తులు న్యాయవాదులు న్యాయశాఖ సిబ్బంది అంకితభావం చిత్తశుద్ధి నైతిక విలువలు పాటిస్తూ పని చేసినప్పుడే రాజ్యాంగ లక్ష్యాలను చేరుకోగలుగుతామని చెప్పారు. రాజ్యాంగంలోని ప్రతి అంశం ప్రతి ఒక్కరికీ అందడం కోసం కృషి చేయాల్సిన అవసరం ఉందని చెప్పారు.

న్యాయమూర్తులు న్యాయవాదులు సిబ్బందికి హైకోర్టు చీఫ్ జస్టిస్ పిలుపు యాదాద్రి భువనగిరి జిల్లా కోర్టుల సముదాయానికి శంకుస్థాపన చేసిన చీఫ్ జస్టిస్

రాయగిరిలో జిల్లా కోర్టు భవన సముదాయానికి శంకుస్థాపన చేసిన అనంతరం మాట్లాడుతూ, హైకోర్టు చీఫ్ జస్టిస్ ఆపరేష్ కుమార్ సింగ్.

కాంగ్రెస్‌లో మరో ఇద్దరు
మంత్రుల పంచాయితీ

- మేడారం కాంట్రాక్టుల విషయంలో రచ్చ
- వరంగల్‌లో వేలు పెడుతున్న పాంగులేటి
- మండిపట్ల కొదా సురేఖ దంపతులు

మంత్రులు అడ్డూర్ లక్ష్మణ్, పొన్నం ప్రభాకర్ మధ్య వివాదం మరువక ముందే.. కాంగ్రెస్ క్యాబినెట్ మంత్రుల మధ్య మరో తొలి మొదలైంది. మేడారం అభివృద్ధి టెండర్ల విషయంలో వరంగల్ జిల్లా ఇన్‌చార్జ్ మంత్రి, ఆ శాఖకు చెందిన మంత్రుల మధ్య విభేదాలు ముదిరి రచ్చకెక్కాయి. మంత్రి పొంగులేటిపై దేవాదాయ శాఖ మంత్రి కొందా సురేఖ సీఎం రేవంత్ రెడ్డికి, పార్టీ అధిష్టానానికి ఫిర్యాదు చేశారు.

నాలుగు రోజులు వర్షాలు

తేలికపాటి నుంచి మోస్తరు వాన ■ హైదరాబాద్ వాతావరణ కేంద్రం వెల్లడి

2

హైకోర్టు స్టేతో
నుష్ట్రంలో
నవాల

BC
Reservations

42శాతం బీసీ రిజర్వేషన్లపై ప్రభుత్వం నిర్ణయం

పార్టీ నేతలు, మంత్రులతో చర్చించిన సీఎం రిజర్వేషన్లకు కట్టుబడి ఉన్నామని సీఎం రేవంత్

బీసీ రిజర్వేషన్లపై సుప్రీం కోర్టుకు వెళ్లాలని నిర్ణయం తీసుకుంది. సోమవారం సుప్రీంకోర్టును ఆశ్రయించనుంది. బీసీ రిజర్వేషన్లకు సంబంధించిన జీవో 9 పై తెలంగాణ హైకోర్టు స్పీడ్ బ్రేక్‌తో రాష్ట్ర ప్రభుత్వం కీలక నిర్ణయం తీసుకుంది. హైకోర్టు తీర్పును స్టడీ చేసిన ప్రభుత్వం.. సీనియర్ కౌన్సిల్‌తో సుప్రీంకోర్టులో వాదనలు వినిపించాలని సీఎం రేవంత్ రెడ్డి నిర్ణయం తీసుకున్నారు.

హైదరాబాద్, అక్టోబర్ 11: బీసీ రిజర్వేషన్లపై జీవో 9పై హైకోర్టు స్టే ఇవ్వటంతో స్థానిక ఎన్నికలకు బ్రేక్ పడినట్లు అయింది. ఎన్నికల సంఘం కూడా నోటిఫికేషన్ నిలిపివేస్తున్నట్లు ప్రకటించింది. ఈ నేపథ్యంలో రాష్ట్ర ప్రభుత్వం ప్రత్యామ్నాయ మార్గాలపై కసరత్తు చేస్తోంది. హైకోర్టు ఇచ్చిన స్టే నవాల చేస్తూ, సుప్రీంకోర్టును ఆశ్రయించేందుకు సిద్ధమైంది. అభిషేక్ మను సింగ్వితో పాటు సిద్ధార్థ దవే.. రిజర్వేషన్లపై ప్రావీణ్యం కలిగిన అధ్యక్షకేటలతో వాదనలు

మగతా 2 లో

తెలంగాణ ఐకానిక్‌గా
టీ స్క్వేర్ నిర్మాణం

నవంబర్ నెలాఖరుకల్లా పనులు చేపట్టాలి అధికారులతో సమీక్షలో సీఎం రేవంత్ ఆదేశం

2

నిర్మించిన మూడేళ్లకే
కాళేశ్వరం కూలింది

కృష్ణాగోదావరి జలాల్లో రాజీపడేది లేదు అల్పజ్ఞి ఎత్తును ఎట్టి పరిస్థితుల్లోనూ అంగీకరించం హరీష్ రావు అబద్ధాల ప్రచారంచూసుకోవాలి మీడియా సమావేశంలో మంత్రి ఉత్తమ్

3

నల్లమల పిల్లి రేవంత్ రెడ్డి

- కృష్ణా, గోదావరి నీళ్లు దోస్తున్నా ఉలుకేదీ
- బీఆర్ఎస్ ఎమ్మెల్యే హరీష్ రావు వెటకారం

3

నాపై కేసులు
ఎందుకు పెట్టారు?

- డీజీపీకి ఎమ్మెల్యే రాజాసింగ్ లేఖ

2

48 గంటలు టైమిస్తున్నా!

- మధుకర్ ఆత్మహత్య బాధ్యులను అరెస్ట్ చేయాల్సిందే
- వేధించిన పోలీసు అధికారులను సస్పెండ్ చేయాల్సిందే
- లేనిపక్షంలో తీవ్ర పరిణామాలు తప్పవు
- కాంగ్రెస్ సర్కార్‌పై కేంద్ర హోంశాఖ సహాయ మంత్రి బండి సంజయ్ నిప్పులు

3

14న బీసీ కులాల బండ్

- కిషన్ రెడ్డి మద్దతు కోరిన కృష్ణయ్య

బీసీ రిజర్వేషన్ల అమలు విషయంలో కాంగ్రెస్ ప్రభుత్వం అనుసరిస్తున్న నిర్ణయ వైఖరికి వ్యతిరేకంగా అక్టోబర్ 14న రాష్ట్రవ్యాప్తంగా బండ్ నిర్వహించనున్నట్లు ఆర్. కృష్ణయ్య ప్రకటించారు.

2

నైతిక విలువలతో పనిచేయాలి

న్యాయమూర్తులు న్యాయవాదులు
సిబ్బందికి హైకోర్టు చీఫ్ జస్టిస్ పిలుపు
యాదాద్రి భువనగిరి జిల్లా కోర్టుల
సముదాయానికి శంకుస్థాపన చేసిన
చీఫ్ జస్టిస్

యాదాద్రి భువనగిరి, రోమింగ్ స్ట్యాన్: న్యాయవ్యవస్థలు రాజ్యాంగ లక్ష్యాలను చేరుకోవటానికి చిత్తశుద్ధితో కూడిన నైతిక విలువలు పాటించి పనిచేయాలని తెలంగాణ రాష్ట్ర హైకోర్టు చీఫ్ జస్టిస్ ఆవరేష్ కుమార్ సింగ్ అన్నారు. శనివారం భువనగిరి మండలం రాయగిరి లో కోర్టు భవన నిర్మాణానికి విచ్చేసిన తెలంగాణ రాష్ట్ర హైకోర్టు చీఫ్ జస్టిస్ ఆవరేష్ కుమార్ సింగ్ కు వేద పండితులు ఘన స్వాగతం పలికారు. అనంతరం పోలీసులచే గౌరవ వందనం స్వీకరించారు. న్యాయస్థాన భవన సముదాయ నిర్మాణ కార్యాలయానికి శంకుస్థాపన చేశారు. ఈ సందర్భంగా ఏర్పాటుచేసిన సమావేశంలో ఆయన ముఖ్యఅతిథిగా హాజరై మాట్లాడుతూ న్యాయమూర్తులు న్యాయవాదులు న్యాయశాఖ సిబ్బంది అంకితభావం చిత్తశుద్ధి నైతిక విలువలు పాటిస్తూ పని చేసినప్పుడే రాజ్యాంగ లక్ష్యాలను చేరుకోగలుగుతామని చెప్పారు. రాజ్యాంగంలోని ప్రతి అంశం ప్రతి ఒక్కరికీ అందడం కోసం కృషి చేయాల్సిన అవసరం ఉందని చెప్పారు. జిల్లా ప్రజలకు అన్ని రకాల న్యాయస్థాన సేవలు ఒకేచోట అందించేందుకు భవన నిర్మాణం చేపట్టడం జరుగుతుందని తెలిపారు. ఫోక్స్, ప్యామిలీ కోర్టులను కలుపుకొని 10+2 కోర్టు లతో భువనగిరి హైదరాబాద్ కు దగ్గర్లో ఉండి భువనగిరి కోర్టులపై భారం అధికంగా ఉంటుందని దీనికై సాంకేతికంగా, ఇతరుల వనరుల వరంగా ఎంతో అవసరం ఉంటుందని దీనికై త్వరితగతిన భవన నిర్మాణం పూర్తి చేయాలని ఈరోజు ఈ శంకుస్థాపన నిర్వహించటం జరిగిందని, ముఖ్యంగా నేడు యాదగిరిగుట్టతో పాటు మంచిర్యాల జిల్లా శంకుస్థాపనను కూడా ఇక్కడి నుంచే వర్చువల్ విధానంలో నిర్వహించారు. నేడు జాతీయ బాలికల దినోత్సవము సందర్భంగా న్యాయమూర్తులు బాలికలకు శుభాకాంక్షలు తెలిపారు. ప్రజలకు న్యాయం అందించటానికి న్యాయమూర్తులు, న్యాయవాదులు, న్యాయ శాఖలోని ఉద్యోగులు చిత్త శుద్ధితో నైతిక విలువలు కాపాడుతూ కృషి చేయాలని, వ్యవస్థలు ఎంత పటిష్టంగా ఉంటే తద్వారా దేశం పురోగమిస్తుందని తెలిపి దేశ సాయుధ దళాలు జాతి రక్షణకోసం ముందుండి దేశ సేవ చేస్తున్నారని దానిని మనం ఆశయంగా తీసుకోవాలని వ్యవస్థలపై ప్రజలు పెట్టుకున్న నమ్మకాన్ని అనుసరిస్తూ మనం సేవలు అందించాలని తెలిపారు

జిల్లా ప్రజలకు ఒకే చోట అన్ని రకాల న్యాయ



హైకోర్టు చీఫ్ జస్టిస్ కు భువన విజయం పుస్తకం తో పాటు జ్ఞాపికను అందిస్తున్న సీనియర్ న్యాయవాది నాగారం అంజయ్య.



జిల్లా కోర్టు నూతన భవన నిర్మాణానికి శంకుస్థాపన

యాదాద్రి భువనగిరి జిల్లా కోర్టు నూతన భవన నిర్మాణ శంకు స్థాపన కార్యక్రమానికి తెలంగాణ రాష్ట్ర ఉన్నత న్యాయస్థానం చీఫ్ జస్టిస్ ఆవరేష్ కుమార్ సింగ్ ముఖ్య అతిథిగా హాజరయ్యి జిల్లా కోర్టుల నూతన భవన శంకు స్థాపన మరియు శిలా వలకాన్ని అవిష్కరించారు. కార్యక్రమములో తెలంగాణ ఉన్నత న్యాయస్థాన న్యాయమూర్తి మరియు యాదాద్రి భువనగిరి జిల్లా అడ్మినిస్ట్రేటివ్ న్యాయమూర్తి కె. శరత్, ఉన్నత న్యాయస్థాన న్యాయమూర్తులు జస్టిస్ కె. లక్ష్మణ్, జస్టిస్ కె.సుజన, జస్టిస్ వి. రామకృష్ణ రెడ్డి, యాదాద్రి భువనగిరి జిల్లా న్యాయమూర్తి ఎ.జయరాజు, మొదటి అదనపు జిల్లా న్యాయమూర్తి పి.ముక్తిదా, జిల్లా న్యాయ సేవ అధికార సంస్థ కార్యదర్శి వి మాధవి లత, భువనగిరి ప్రధాన జూనియర్ సివిల్ జడ్జి ఉషశ్రీ, అదనపు సీనియర్ సివిల్ జడ్జి ఎన్. శ్యాంసుందర్, రామన్నపేట సీనియర్ సివిల్ జడ్జి సబిత, భువనగిరి ప్రధాన జూనియర్ సివిల్ జడ్జి స్వాతి, రామన్నపేట ప్రధాన జూనియర్ సివిల్ జడ్జి శిరీష, చౌటుప్పల్ జూనియర్ సివిల్ జడ్జి మహతి వైష్ణవి, అలేరు జూనియర్ సివిల్ జడ్జి అజయ్ కుమార్, యాదాద్రి జూనియర్ సివిల్ జడ్జి చందీశ్వరి, యాదాద్రి భువనగిరి జిల్లా కలెక్టర్ యం.హనుమంతరావు , జిల్లా పరిపాలన యంత్రాంగం, రాచకొండ పోలీస్ కమిషనర్ జి.సుధీర్ బాబు, డిప్యూటీ పోలీస్ కమిషనర్ అక్షాంక్ యాదవ్, జిల్లా పోలీసు యంత్రాంగం, భువనగిరి బారే అసోసియేషన్ అధ్యక్షులు వి.వెంకటయ్య గౌడ్, కార్యదర్శి బొల్లెపల్లి కుమార్, జిల్లాలోని రామన్నపేట, చౌటుప్పల్ , అలేరు మరియు భువనగిరి న్యాయవాదుల సంఘం అధ్యక్షులు, కార్యదర్శులు ఉన్నత న్యాయస్థాన చీఫ్ జస్టిస్ గారికి మరియు న్యాయమూర్తులను సన్మానించి మెమెంటోలను అందచేసారు. ఈ కార్యక్రమములో న్యాయవాదులు వెన్నెల మరియు జె భాస్కర్ రెడ్డి ఆధ్వర్యంలో ఎస్.ఆర్.పాఠశాల విద్యార్థినిలచే స్వాగతస్వత్నం చేయించారు. నేడు జాతీయ బాలిక దినోత్సవం సందర్భంగా న్యాయమూర్తులు బాలికలకు శుభాకాంక్షలు తెలిపి వారిని ప్రశంసించారు. ఈ సందర్భంగా మ. రా. శ్రీ చీఫ్ జస్టిస్ మాట్లాడుతూ భువనగిరి హైదరాబాద్ కు దగ్గర్లో ఉండి భువనగిరి కోర్టులపై భారం అధికంగా ఉంటుందని దీనికై సాంకేతికంగా , ఇతరుల వనరుల



వరంగా ఎంతో అవసరం ఉంటుందని దీనికై త్వరితగతిన భవన నిర్మాణం పూర్తి చేయాలని ఈరోజు ఈ శంకుస్థాపన నిర్వహించటం జరిగిందని, ముఖ్యంగా న్యాయవ్యవస్థలు రాజ్యాంగ లక్ష్యాలను చేరుకోవటానికి ప్రజలకు న్యాయం అందించటానికి న్యాయమూర్తులు, న్యాయవాదులు, న్యాయ శాఖలోని ఉద్యోగులు చిత్త శుద్ధితో నైతిక విలువలు కాపాడుతూ కృషి చేయాలని, వ్యవస్థలు ఎంత పటిష్టంగా ఉంటే తద్వారా దేశం పురోగమిస్తుందని తెలిపి దేశ సాయుధ దళాలు జాతి రక్షణకోసం ముందుండి దేశ సేవ చేస్తున్నారని దానిని మనం ఆశయంగా తీసుకోవాలని వ్యవస్థలపై ప్రజలు పెట్టుకున్న నమ్మకాన్ని అనుసరిస్తూ మనం సేవలు అందించాలని తెలిపారు. యాదగిరిగుట్టలో ఈరోజు మంచిర్యాల జిల్లా శంకుస్థాపనను కూడా వర్చువల్ విధానంలో నిర్వహించారు.

సేవలు అందించడం జరుగుతుందని చెప్పారు. ప్రజలకు ఎంతో మేలు కలుగుతుందని చెప్పారు. జిల్లా చరిత్రను తెలిపే పుస్తకాన్ని బహుకరించిన నాగారం అంజయ్య యాదాద్రి భువనగిరి జిల్లా చరిత్రను వివరించే భువన విజయం పుస్తకాన్ని హైకోర్టు జస్టిస్ కు భువనగిరి మాజీ బారే అసోసియేషన్ మాజీ అధ్యక్షులు, సీనియర్ న్యాయవాది నాగారం అంజయ్య అందజేశారు. ఈ సందర్భంగా జిల్లా ప్రాముఖ్యతను ఆయనకు వివరించారు. త్రిభువనముల్లుడు వేలిన భువనగిరి ఖిల్లా గురించి కూడా ఆయన వివరించారు. ఈ కార్యక్రమములో తెలంగాణ ఉన్నత న్యాయస్థాన న్యాయమూర్తి మరియు యాదాద్రి భువనగిరి జిల్లా అడ్మినిస్ట్రేటివ్ న్యాయమూర్తి కె. శరత్, ఉన్నత న్యాయస్థాన న్యాయమూర్తులు జస్టిస్ కె. లక్ష్మణ్, శ్రీమతి జస్టిస్ కె.సుజన, జస్టిస్ వి. రామకృష్ణ రెడ్డి, యాదాద్రి భువనగిరి జిల్లా న్యాయమూర్తి ఎ.జయరాజు, మొదటి అదనపు జిల్లా న్యాయమూర్తి పి.ముక్తిదా, జిల్లా న్యాయ సేవ అధికార సంస్థ కార్యదర్శి వి మాధవి లత, భువనగిరి ప్రధాన సీనియర్ సివిల్ జడ్జి ఉషశ్రీ, అదనపు సీనియర్ సివిల్ జడ్జి ఎన్. శ్యాంసుందర్, రామన్నపేట సీనియర్ సివిల్ జడ్జి సబిత, భువనగిరి ప్రధాన జూనియర్ సివిల్ జడ్జి స్వాతి, రామన్నపేట ప్రధాన జూనియర్ సివిల్ జడ్జి శిరీష, చౌటుప్పల్ జూనియర్ సివిల్ జడ్జి మహతి వైష్ణవి, అలేరు జూనియర్ సివిల్ జడ్జి అజయ్ కుమార్, యాదాద్రి భువనగిరి జిల్లా కలెక్టర్ యం.హనుమంతరావు , జిల్లా పరిపాలన యంత్రాంగం, రాచకొండ పోలీస్ కమిషనర్ జి.సుధీర్ బాబు, డిప్యూటీ పోలీస్ కమిషనర్ అక్షాంక్ యాదవ్, జిల్లా పోలీసు యంత్రాంగం, భువనగిరి బారే అసోసియేషన్ అధ్యక్షులు వి.వెంకటయ్య గౌడ్, కార్యదర్శి బొల్లెపల్లి కుమార్, జిల్లాలోని రామన్నపేట, చౌటుప్పల్ , అలేరు మరియు భువనగిరి న్యాయవాదుల సంఘం అధ్యక్షులు, కార్యదర్శులు ఉన్నత న్యాయస్థాన చీఫ్ జస్టిస్ గారికి మరియు న్యాయమూర్తులను సన్మానించి మెమెంటోలను అందచేసారు.

పర్యావరణ విప్లవానికి అమెరికన్ మోడల్: కోమటి రెడ్డి గోపాల్ రెడ్డి

వాన్ పూల్ తో ఇండియా నగరాల్లో సుస్థిర అభివృద్ధి జనసాంద్రత అధికంగా ఉన్న భారత్ దృష్టి సారించాలి! ఒక్కో వాన్ రోడ్డుపై నుంచి పది కార్లను తొలగిస్తుంది' అనే సూత్రం

హైదరాబాద్: అక్టోబర్ 11 (రోమింగ్ స్ట్రాస్): భారతదేశ మెట్రో నగరాలు ఎదుర్కొంటున్న తీవ్రమైన ట్రాఫిక్ మరియు వాయు కాలుష్యం సమస్యలకు సమ-ర్థవంతమైన పరిష్కారంగా, అమెరికాలోని సియాటిల్ నగరంలో విజయవంతమైన 'వాన్ పూల్' విధానాన్ని దేశవ్యాప్తంగా అమలు చేయాలని పర్యావరణ పరిరక్షణ మరియు అభివృద్ధి మండలి (ఈపీడీసీ), యునైటెడ్ ఇండియా జాతీయ సలహాదారు డాక్టర్ లయన్ కోమటిరెడ్డి గోపాల్ రెడ్డి భారత ప్రభుత్వానికి విజ్ఞప్తి చేశారు. ఒక్కో వాన్ తో 5 నుంచి 12 మంది ఉద్యోగులు ప్రయాణించే ఈ కమ్యూనిటీ ట్రాన్స్ పోర్ట్ మోడల్, 'ఒక్కో వాన్ రోడ్డుపై నుంచి పది కార్లను తొలగిస్తుంది' అనే సూత్రంపై ఆధారపడి ఉంది. దీని ద్వారా కర్బన ఉద్దారాలు భారీగా తగ్గుతాయి, ఇంధనం ఆదా అవుతుంది, మరియు రవాణాదారులపై ఒత్తిడి తగ్గి సుస్థిర నగర అభివృద్ధి సాధ్యమవుతుందని ఆయన ఉద్ఘాటించారు. ఈ పచ్చదన పయనంలో పబ్లిక్-ప్రైవేట్ భాగస్వామ్యం (పి పి పి), పన్ను రాయితీలు, మరియు ప్రత్యేక లేన్ల ఏర్పాటు అత్యంత కీలకం.

మౌలిక వసతులు, ఆర్థిక అభివృద్ధికి వాన్ పూల్ కీలకం...

వాన్ పూల్ వ్యవస్థ అమలు కేవలం కాలుష్యాన్ని తగ్గించడానికే పరిమితం కాదని, మౌలిక సదుపాయాలపై భారాన్ని తగ్గిస్తుందని మరియు ఆర్థిక సామర్థ్యాన్ని పెంచుతుందని డా. గోపాల్ రెడ్డి వివరించారు. ఈ విధానంలో ప్రభుత్వం శిక్షణ పొందిన డ్రైవర్లు, మెయింటెనెన్స్ మరియు భద్రతా ప్రమాణాల పర్యవేక్షణ బాధ్యతలు తీసుకుంటుంది. తద్వారా ఖరీదైన రోడ్ల విస్తరణ అవసరం తగ్గుతుంది, మరియు ట్రాఫిక్ లో వృధా



అయ్యే ఉత్పత్తి సమయం ఆదా అవుతుంది. పన్ను రాయితీలు, ఇంధన సబ్సిడీలు వంటి ప్రోత్సాహకాలు ప్రజలను ఈ విధానంలో భాగస్వాములను చేస్తాయి. హైదరాబాద్, బెంగళూరు, పుణే వంటి టెక్ హబ్ లో మొదట ప్రాయోగిక ప్రాజెక్టులు ప్రారంభించి, క్రమంగా దేశవ్యాప్తంగా అమలు చేయాలని ఆయన సూచించారు.

టెక్నాలజీ, కార్పొరేట్ భాగస్వామ్యంతో ప్రజా చైతన్యం

ఈ ప్రతిపాదన విజయానికి టెక్నాలజీ వినియోగం, కార్పొరేట్ భాగస్వామ్యం తప్పనిసరి. డా. గోపాల్ రెడ్డి సూచనల ప్రకారం, ప్రయాణీకుల మార్గాలు మరియు సమయాలను సమన్వయం చేసేందుకు ప్రత్యేక డిజిటల్ ప్లాట్ఫామ్ యాప్ లు అభివృద్ధి చేయాలి. పెద్ద కంపెనీలు తమ ఉద్యోగుల ప్రయాణాలకు ఆర్థిక సహకారం అందించేలా ప్రోత్సహించాలి. అంతిమంగా, పర్యావరణ పరిరక్షణలో విజయం సాధించాలంటే ప్రజా చైతన్యం పెరగాలని ఆయన పిలుపునిచ్చారు. “ఒక్కొక్కరికి ఒక వాచానం” అనే సంస్కృతిని తగ్గించి, “పంచుకునే ప్రయాణం %-% వచ్చడనం” అనే నినాదాన్ని ప్రజల్లోకి తీసుకెళ్లాలి. ఈ సమష్టి కృషితో, భారతదేశం కాలుష్య రహిత భవిష్యత్తు వైపు బలంగా అడుగు వేయగలదని, సుస్థిర నగరాభివృద్ధి లక్ష్యాన్ని చేరుకోగలదని ఆయన ఆశాభావం వ్యక్తం చేశారు. క్రాంతి సామ, రాజేందర్ రెడ్డి సామ, వసుమతి సామ, మానసారెడ్డి సామ, వివేక్ రెడ్డి సామ తదితరులు పర్యావరణ పరిరక్షణ కృషి చేస్తున్న వారితో ఉన్నారు.

ఎడిన్ బర్గ్ లో వైభవంగా లక్ష్మీనారసింహుడి కల్యాణం



యాదగిరిగుట్ట, రోమింగ్ స్ట్రాస్: స్పాట్లాండ్ దేశ రాజధాని ఎడిన్ బర్గ్ లో శ్రీలక్ష్మీనరసింహస్వామి కల్యాణం శనివారం అంగరంగ వైభవంగా జరిగింది. లోక్ కల్యాణం, ప్రపంచశాంతి, సర్వజనులు సుఖసంతోషాలతో ఉండాలనే సంకల్పంతో.. యునైటెడ్ కింగ్ డమ్ తెలుగు అసోసియేషన్ ఆహ్వానం మేరకు యాదగిరిగుట్ట దేవస్థానం ఆధ్వర్యంలో యూకేలోని పలు దేశాల్లో స్వామివారి కల్యాణాన్ని నిర్వహిస్తున్నారు. ఇందులో భాగంగా శనివారం రాత్రి ఎడిన్ బర్గ్ లో లక్ష్మీనారసింహుల కల్యాణాన్ని నిర్వహించారు. యాదగిరిగుట్ట దేవస్థానం చైర్మన్ నరసింహమూర్తి, డిప్యూటీ ఈవో దోర్నల భాస్కర్ శర్మ స్వీయ పర్యవేక్షణలో లక్ష్మీనరసింహస్వామి కల్యాణం సమయానందకరంగా నిర్వహించారు. యాదగిరిగుట్ట ఆలయ అర్చకులు కిరణ్ అర్చకత్వంలో స్వామిఅమ్మవార్ల కల్యాణం వైభవోపేతంగా నిర్వహించారు. ఉత్సవంలో భాగంగా మొదట సుప్రభాత సేవ, ఆరాధన, అభిషేకం నిర్వహించారు. అనంతరం ప్రత్యేకంగా ఏర్పాటు చేసిన కల్యాణ మండపంలో స్వామిఅమ్మవార్లను ఎదురెదురుగా అధిష్టింపజేసి కల్యాణోత్సవాన్ని ఆరంభించారు. ముందే నిర్ణయించిన సుముమూర్తాన స్వామివారు అమ్మవారి మెడలో మంగళ్యధారణ చేసి తంతను అర్చకులు నేత్రపర్వంగా నిర్వహించారు. ఈ కల్యాణ మహోత్సవంలో హిందూ భక్తులు పెద్ద సంఖ్యలో పాల్గొని తరించారు. లక్ష్మీనరసింహుల కల్యాణం అనంతరం 'స్మరింహ వైభవం' నృత్య నాటికను ప్రదర్శించారు. ఈ సందర్భంగా కళాకారులు చేసిన పేరిటి నృత్యం భక్తులకు విశేషంగా ఆకట్టుకుంది.

యాదగిరిగుట్ట సేవలో టీజీపీఎస్సీ చైర్మన్



యాదగిరిగుట్ట, రోమింగ్ స్ట్రాస్: యాదగిరిగుట్ట శ్రీలక్ష్మీనరసింహస్వామిని టీజీపీఎస్సీ చైర్మన్ బుర్రా వెంకటేశం శనివారం దర్శించుకున్నారు. స్వామితో కలిసి గర్భగుడిలో స్వయంభూ నరసింహస్వామిని దర్శించుకుని ప్రధానాలయ ముఖ మంటపంలో స్వామివారి ఉత్సవమూర్తులకు అష్టోత్తర పూజలు నిర్వహించారు. ఆలయానికి వచ్చిన ఆయనకు ఆలయ అర్చకులు ఆలయ సంప్రదాయ రీతిలో స్వాగతం పలికి దర్శనం కల్పించారు. అనంతరం ప్రధానాలయ ముఖ మంటపంలో అర్చకులు ఆయనకు వేదాశీర్వాచనం చేయగా.. ఆలయ ఇంచార్జ్ ఈవో రవినాయక్ లద్దాప్రసాదం, స్వామివారి శేషవస్త్రాలు అందజేశారు. ఈ కార్యక్రమంలో తహశీల్దార్ గణేష్ నాయక్, సీబి భాస్కర్ తదితరులు ఉన్నారు.

యాదగిరిగుట్ట ఆలయ పునర్నిర్మాణం అద్భుతం

హైకోర్టు చీఫ్ జస్టిస్ అపరేష్ కుమార్ సింగ్ హైకోర్టు జడ్జిలతో కలిసి యాదగిరిగుట్ట దర్శించుకున్న సీజే అపరేష్ కుమార్ సింగ్

యాదగిరిగుట్ట, రోమింగ్ స్ట్రాస్: పూర్తిగా కృష్ణశిలతో నవ్వుకోపుర సముదాయంగా పునర్నిర్మించిన యాదగిరిగుట్ట లక్ష్మీనరసింహస్వామి ఆలయ నిర్మాణం అద్భుతంగా ఉందని హైకోర్టు ప్రధాన న్యాయమూర్తి జస్టిస్ అపరేష్ కుమార్ సింగ్ పేర్కొన్నారు. శనివారం యాదగిరిగుట్ట శ్రీలక్ష్మీనరసింహస్వామిని దర్శించుకుని ప్రత్యేక పూజలు నిర్వహించారు. హైకోర్టు జడ్జిలు జస్టిస్ లక్ష్మణ్, శరత్, సుజన, రామకృష్ణతో కలిసి గర్భగుడిలో స్వయంభూ నారసింహుడిని దర్శించుకుని ప్రధానాలయ ముఖ మంటపంలో స్వామివారి ఉత్సవమూర్తులకు అష్టోత్తర పూజలు నిర్వహించారు. అనంతరం ఆలయం, ఆలయ నిర్వహణ గురించి తన అభిప్రాయాన్ని బెంపుల్ డైరీలో నోట్ రూపంలో పేర్కొన్నారు. ఆలయ నిర్మాణంతో పాటు ఆలయ నిర్వహణ కూడా అదే స్థాయిలో ఉందని అభిప్రాయించారు.



మొదట ఆలయానికి వచ్చిన సీజే అపరేష్ కుమార్ సింగ్ గు జిల్లా కలెక్టర్ హనుమంతరావు మొక్కు బహుకరించి స్వాగతం పలికారు. పోలీసుల గౌరవ వందనం స్వీకరించిన అనంతరం ప్రొటోకాల్ ఆఫీస్ నుండి ఆలయానికి చెందిన బ్యాటరీ వాహనాల్లో హైకోర్టు జడ్జిలతో కలిసి ప్రధానాలయ ప్రాంగణానికి వెళ్లారు. తర్వాత తూర్పు రాజగోపురం నుండి త్రితల గోపురం గుండా ఆలయంలోకి వెళ్లారు. ఆలయంలోకి ప్రవేశించిన సీజేకు త్రితల గోపురం వద్ద ఆలయ

అర్చకులు ఆలయ మార్గాదలతో పూర్వకుంభ స్వాగతం పలికారు. అనంతరం క్షేత్రపాలకుడు అంజనేయస్వామిని దర్శించుకున్న సీజే బృందం.. గర్భగుడికి అభిముఖంగా స్వర్ణ ధ్వజస్తంభానికి మొక్కి గర్భాలయంలోకి వెళ్లారు. గర్భగుడిలో లక్ష్మీసమేత నారసింహుడిని దర్శించుకుని ప్రత్యేక పూజలు నిర్వహించారు. అనంతరం ప్రధానాలయ ముఖ మంటపంలో ప్రధానార్చకులు కాండూరి వెంకటాచార్యులు, సురేంద్రాచార్యులు వేదాశీర్వాచనం చేయగా..

ఆలయ ఇంచార్జ్ ఈవో రవినాయక్ లద్దాప్రసాదం, స్వామివారి శేషవస్త్రాలు అందజేసి ఆలయ సముదాయా ఫోటోను బహుకరించారు. అనంతరం మంచిర్యాల జిల్లా నర్సాపూర్ లో నూతనంగా నిర్మించిన కోర్ట్ సముదాయానికి యాదగిరిగుట్ట వీటపీ గెస్ట్ హౌస్ నుండి వం-స్పవల్ గా శంకుస్థాపన చేశారు. ఈ కార్యక్రమంలో అడిషనల్ కలెక్టర్ వీరారెడ్డి, ఆర్టిఫ్ కృష్ణారెడ్డి, డీసీపీ ఇక్బాల్ యాదవ్, ఏసీపీ శ్రీనివాస్ నాయుడు, తహశీల్దార్ గణేష్ నాయక్ తదితరులు ఉన్నారు.

కాళేశ్వరం కడితే.. మూడేళ్లకే కూలింబి

- కృష్ణాగోదావరి జలాల్లో రాజీపడేది లేదు
- ఆల్పట్టి ఎత్తును ఎట్టి పరిస్థితుల్లోనూ అంగీకరించం
- హరీష్ రావు అబద్ధాల ప్రచారంమానుకోవాలి
- మీడియా సమావేశంలో మంత్రి ఉత్తమే

హనుమకొండ, అక్టోబర్ 11: తెలంగాణ నీటి హక్కులను కాపాడేందుకు తాము పోరాడుతున్నామని మంత్రి ఉత్తమ్ కుమార్ రెడ్డి స్పష్టం చేశారు. బనకచర్ల ప్రాజెక్ట్ పై కేంద్రానికి ఇప్పటికే లిఖిత పూర్వక ఫిర్యాదు చేశామని చెప్పారు. అలాగే ఆలమట్టి ఎత్తు పెంపునకు వ్యతిరేకంగా కూడా తాము ఫిర్యాదు చేశామని పేర్కొన్నారు. బనకచర్ల ప్రాజెక్టును ఏపీ ప్రభుత్వం ఎట్టి పరిస్థితుల్లో కట్టకుండా చూస్తామని మంత్రి ఉత్తమ్ ప్రకటించారు. అయితే నీటి వంపకాల వంచాయతీలో మంత్రి హోదాలో హాజరైన ఏకైక వ్యక్తిని తానేనని ఈ సందర్భంగా మంత్రి ఉత్తమ్ కుమార్ రెడ్డి గుర్తు చేశారు. మీరు నిర్మించిన కాళేశ్వరం ప్రాజెక్ట్ పనికి రాకుండా పోయిందంటూ హరీష్ రావుకు చురకలంటించారు. ఈ 22 నెలల్లో కాళేశ్వరం ప్రాజెక్ట్ నయ్యపైనా కూడా పనికి రాలేదన్నారు. మంత్రి సీతభక్తో కలిసి హనుమకొండలో ఏర్పాటు చేసిన మీడియా సమావేశంలో ఆయన మాట్లాడారు. కాళేశ్వరం ప్రాజెక్టు నిరుపయోగంగా ఉండి, మేడిగడ్డ, అన్నారం, సుందర్లజ్ బ్యారేజీల నుంచి చుక్కనీరు లిఫ్ట్ చేయకుండా మేం అధికారంలోకి వచ్చిన తర్వాత ఈ మూడో పంటలో కూడా భారతదేశంలో అత్యధికంగా వరి పండిస్తున్న



రాష్ట్రంగా తెలంగాణ రికార్డు సృష్టించింది. ఈ సీజన్ లో రాష్ట్ర వ్యాప్తంగా 108.5లక్షల మెట్రిక్ టన్నుల ధాన్యం పడుతోంది. దాంట్లో 80 లక్షల మెట్రిక్ టన్నుల ధాన్యం కాంగ్రెస్ ప్రభుత్వం కొనుగోలు చేయబోతోంది. భారత దేశంలో ఇంత ధాన్యం ఇప్పటి వరకు ఏ రాష్ట్రం కొనుగోలు చేయలేదని మంత్రి వివరించారు. హరీష్ రావు మంత్రిగా ఉన్న సమయంలో గోదావరి జలాలను అంద్రకు అప్పజెప్పారని గుర్తు చేశారు. కృష్ణా, గోదావరి జలాల్లో తెలంగాణ చాటా నీటిని తాము కాపాడుకుంటామని తెలిపారు. తప్పుడు మాటల ద్వారా అవాస్తవ ఆరోపణలు చేస్తున్నారంటూ హరీష్ రావుపై మండిపడ్డారు. తెలంగాణ నీటి హక్కులను కాపాడడానికి తమ ప్రభుత్వం కట్టుబడి ఉందన్నారు. బీఆర్ఎస్ కట్టిన ఏకైక కాళేశ్వరం ప్రాజెక్టు, మేడిగడ్డ కూలిపోయిందని వ్యంగ్యంగా అన్నారు. గత పదేళ్లలో బీఆర్ఎస్ తుమ్మడిపాల్వే వద్ద త్రబేడు మట్టి ఎత్త లేదని విమర్శించారు. గోదావరి జలాల విషయంలో సైతం కాంగ్రెస్ ప్రభుత్వంతోనే తెలంగాణకు మేలు జరుగుతుందని విశ్వాసం వ్యక్తం చేశారు. హరీష్ రావు

మాట్లాడిన మాటలలో వాస్తవాలు ఏమి లేవని.. ఈ తరహా ప్రచారాన్ని మానుకోవాలంటూ ఆయనకు ఉత్తమ్ కుమార్ రెడ్డి స్పష్టం చేశారు. దేశంలోనే అత్యధికంగా వరి పండిస్తున్న రాష్ట్రంగా తెలంగాణ రికార్డుల కెక్కిందని తెలంగాణ మంత్రి ఉత్తమ్ కుమార్ రెడ్డి తెలిపారు. త్వరలో ధాన్యం కొనుగోళ్లు కూడా ప్రారంభమవుతాయన్నారు. గోదావరి, కృష్ణా జలాల విషయంలో తెలంగాణ రాష్ట్రానికి తీవ్ర అన్యాయం జరిగిందంటే అది భారత రాష్ట్ర సమితి పాలనలోనే. కృష్ణా జలాల్లో 511 టీఎంసీలు ఏపీ ప్రభుత్వం తీసుకోవచ్చని, తెలంగాణకు కేవలం 299 టీఎంసీలు చాలని సంతకాలు చేసింది కేసీఆర్ ప్రభుత్వమే. మన నీటి హక్కులు కాపాడే విధంగా సీఎం రేవంత్ రెడ్డి నాయకత్వంలో ముందుకెళ్తున్నాం. నీటి వాటాల విషయంలో మాజీ మంత్రి హరీష్ రావు చేస్తున్న ఆరోపణలన్నీ అవాస్తవాలే. గోదావరి- బనకచర్ల ప్రాజెక్టును కాంగ్రెస్ ప్రభుత్వం పూర్తిగా వ్యతిరేకిస్తోంది. ఇదే విషయాన్ని గతంలో అనేక సార్లు చెప్పాం. కర్ణాటకలో అల్పట్టి డ్యాం ఎత్తు పెంపును కూడా వ్యతిరేకిస్తున్నాం. కృష్ణా జలాల్లో 70 శాతం తెలంగాణకే కేటాయించాలని మేం వాదనలు వినిపిస్తున్నాం. పదేళ్లలో భారత రాష్ట్ర సమితి ప్రభుత్వం కాళేశ్వరం ప్రాజెక్టు మాత్రమే నిర్మించింది. అది కూడా మూడేళ్లకే కూలిందని మంత్రి ఉత్తమ్ అన్నారు. అవాస్తవాలు మాట్లాడుతూ.. తమ ప్రభుత్వాన్ని బద్దాం చేయడం మానుకోవాలని బీఆర్ఎస్ పార్టీ ఎమ్మెల్యే, మాజీ మంత్రి టి. హరీష్ రావుకు తెలంగాణ భారీ నీటి పారుదల శాఖ మంత్రి ఉత్తమ్ కుమార్ రెడ్డి సూచించారు. అబద్ధాలను ప్రచారం చేస్తూ ఆరోపణలు చేయడం సరికాదంటూ హరీష్ రావుకు ఆయన హితవు పలికారు. బనకచర్లపై హరీష్ రావు చేసిన వ్యాఖ్యలను ఆయన ఖండించారు. అంతకూడా.. బనకచర్ల ప్రాజెక్ట్ నిర్మాణానికి పార్టీ వ్యతిరేకమని తాము మొదటి నుంచి చెబుతున్నామని గుర్తు చేశారు.

48 గంటలు టైమిస్తున్నా!



హైదరాబాద్, అక్టోబర్ 11: “48 గంటలు టైమిస్తున్నా. మంచిర్యాల జిల్లా బెల్లంపల్లి నియోజకవర్గంలోని వేమునపల్లి బీజేపీ అధ్యక్షులు మధుకర్ చావుకు బాధ్యులైన వారిని అరెస్ట్ చేసి జైలుకు పంపాలి. కారకులైన పోలీసులను సస్పెండ్ చేయాలి. లేనిపక్షంలో తీవ్ర పరిణామాలుంటాయి. హైదరాబాద్ తోపాటు రామగుండం కమిషనరేట్ ను బీజేపీ కార్యకర్తలతో కలిసి ముట్టడిస్తాం. కార్యకర్తలే బాధ్యులకు తగిన గుణపాఠం చెబుతారు. అంతదాకా తెచ్చుకోవద్దని రాష్ట్ర ప్రభుత్వాన్ని కోరుతున్నా” అంటూ కేంద్ర హోంశాఖ సహాయ మంత్రి డెడ్ లైన్ విధించారు. యూట్యూబ్ మధుకర్ ది ఆత్మహత్య కాదని, కాంగ్రెస్ ప్రేరేపిత హత్య అని మండిపడ్డారు. కాంగ్రెస్ నేతల అరాచకాలు, దౌర్జన్యాలతోపాటు పోలీసుల వేధింపులు తాళలేక మధుకర్ ఆత్మహత్య చేసుకున్నాడని అన్నారు. రాష్ట్రంలో బీఆర్ఎస్ అరాచకాలపై పోరాడి ఓడిస్తే.. అధికారంలోకి వచ్చిన కాంగ్రెస్ అంతకు మించి అరాచకాలు, దౌర్జన్యాలు చేస్తోందన్నారు. శనివారం సాయంత్రం బెల్లంపల్లి

నియోజకవర్గంలోని వేమునపల్లి మండలం నీల్యానికి విచ్చేసిన బండి సంజయ్ యూట్యూబ్ మధుకర్ నివాసానికి వెళ్లారు. కుటుంబ సభ్యులను పరామర్శించారు. మధుకర్ ఆత్మహత్యకు కారణాలపై ఆరా తీశారు. కాంగ్రెస్ నేతల వేధింపులు, ఇంటి పై దాడి చేసి దౌర్జన్యం చేయడమే కాకుండా మధుకర్ పైనే అత్యాచార యత్నం, ఎస్సీ, ఎస్టీ అట్రాసీటీ కేసు పెట్టి తీవ్రంగా వేధించారని కుటుంబ సభ్యులు వాపోయారు. పోలీసుల వేధింపులు, కాంగ్రెస్ గూండాలు దౌర్జన్యాలు భరించలేక మధుకర్ ఆత్మహత్య చేసుకున్నాడని కుటుంబ సభ్యులు రోదీస్తూ చెప్పారు. మధుకర్ తీవ్ర పేదరికంలో కొట్టు మిట్టాడుతున్నారని, సొంత ఇల్లు కూడా లేదని చెబుతూ తలుపులు కూడా లేని ఇంటిని చూపించారు. మధుకర్ కుటుంబ పరిస్థితిని కళ్లారా చూసిన బండి సంజయ్ తీవ్రంగా చలించిపోయారు. వెంటనే ఆ కుటుంబానికి తక్షణ సాయంగా రూ.లక్ష అందజేశారు. మధుకర్ కుటుంబానికి బీజేపీ పూర్తి అందగా ఉంటుందని, అడుకుంటుందని భరోసా ఇచ్చారు.

- మధుకర్ ఆత్మహత్యకు బాధ్యులైన వారిని అరెస్ట్ చేయాల్సిందే
- వేధించిన పోలీసు అధికారులను సస్పెండ్ చేయాల్సిందే
- లేనిపక్షంలో తీవ్ర పరిణామాలు తప్పవు
- కాంగ్రెస్ సర్కార్ పై కేంద్ర హోంశాఖ సహాయ మంత్రి బండి సంజయ్ నిప్పులు

అనంతరం మీడియాతో మాట్లాడుతూ కాంగ్రెస్ పార్టీపైన, పోలీసుల తీరుపైనా తీవ్రస్థాయిలో నిప్పులు చెరిగారు. మధుకర్ ది ఆత్మహత్య కాదు. దుర్గామాత ఉత్సవాల్లో కొంతమంది ఫోల్టాగాళ్లు తప్పతాగి ఇండ్లు కదిలిపోయేలా డీజే సౌండ్ పెట్టి ఇష్టమొచ్చినట్లు వ్యవహరిస్తే ప్రశ్నించిన మధుకర్ ఇంటిపై దాడి చేసి కొట్టారన్నారు. నిష్పక్షపాతంగా వ్యవహరించాల్సిన పోలీసులు వాళ్లకే వత్తాను పలుకుతూ మధుకర్ ను వేధింపులకు గురిచేయడంవల్లే తీవ్ర మనస్తాపానికి గురై ఆత్మహత్య చేసుకున్నాడని కుటుంబ సభ్యులతోపాటు చట్టబ్రహ్మ ప్రజలంతా చెబుతున్నారన్నారు. గతంలో బీఆర్ఎస్ ఇట్టనే చేస్తే వాళ్ల అరాచకాలపై పోరాడి జైలుకు పోయింది బీజేపీ కార్యకర్తలేనని, కాంగ్రెస్ వినాడూ ఒక్క పోరాటం కూడా చేయలేదని, కానీ, ప్రజలు ఆ పార్టీకి ఓటేసి గెలిచిస్తే.. బీఆర్ఎస్ ను మించి అరాచకాలు, దౌర్జన్యాలు చేస్తోందని మండిపడ్డారు. రాష్ట్రంలో కాంగ్రెస్ ఉండే కేంద్రంలో బీజేపీ అధికారంలో ఉందనే విషయాన్ని మర్చిపోవద్దని, రాష్ట్రంలోనూ రాబోయేది బీజేపీ ప్రభుత్వమేనని, ఈసారి అట్లాంటి వాళ్లందరికీ చుక్కలు చూపిస్తామని, గూండాగిరి చేసి వాళ్లను యూపీ తరహాలో శిక్షిస్తామని హెచ్చరించారు.

రిజర్వేషన్లపై సుప్రీంను ఆశ్రయించండి

ఇప్పటికే చాలా ఆలస్యం అయ్యిందన్న కవిత హైదరాబాద్, అక్టోబర్ 11: తెలంగాణ స్థానిక సంస్థల ఎన్నికల్లో బీసీలకు 42శాతం రిజర్వేషన్ల జీవో, ఎన్నికల నోటిఫికేషన్ అమలును నిలిపివేస్తూ హైకోర్టు ఇచ్చిన స్టేప్ సుప్రీంకోర్టును రేవంత్ సర్కార్ ఆశ్రయించాలని తెలంగాణ జాగృతి అధ్యక్షురాలు కవిత డిమాండ్ చేశారు. ఇప్పటికే చాలా ఆలస్యం అయ్యింది.. ఇకచెనా సుప్రీం కోర్టులో పిటిషన్ దాఖలు చేయాలని పేర్కొన్నారు. ఈ మేరకు ఎక్స్ వేదికగా ఆమె స్పందించారు. బీసీలకు స్థానిక సంస్థల్లో 42 శాతం రాజకీయ రిజర్వేషన్లతోపాటు విద్య, ఉద్యోగాల్లో 42 శాతం రిజర్వేషన్లు కల్పించే బిల్లులకు రాష్ట్ర అసెంబ్లీ, కౌన్సిల్ ఆమోదం తెలిపి 6 నెలలు గడిచిందని గుర్తు చేశారు. ఈ రెండు బిల్లులు రాష్ట్రపతి వద్దకు చేరినా ఆమోదం పొందలేదని తెలిపారు. ఈ బిల్లుల చట్టబద్ధత కోసం కేంద్రంపై ఒత్తిడి తెచ్చేందుకు రేవంత్ రెడ్డి ప్రభుత్వం చిన్న ప్రయత్నం కూడా చేయలేదని విమర్శించారు. అసెంబ్లీ, కౌన్సిల్ ఆమోదించిన బిల్లులు రాష్ట్రపతి వద్ద, చట్ట సవరణ బిల్లు గవర్నర్ వద్ద పెండింగ్లో ఉండగానే రేవంత్ సర్కార్ తెచ్చిన జీవో నం.9పై హైకోర్టు స్టే విధించిందని పేర్కొన్నారు. ఈరోజు ఉదయం 8.30 గంటల ప్రాంతంలో హైకోర్టు ఉత్తర్వుల కాపీ అందిందని చెప్పారు. అసెంబ్లీ, కౌన్సిల్ ఆమోదించిన



చిన బిల్లులను ఆరు నెలలుగా కోర్ట్ స్టోరేజీలో పెట్టిన కేంద్ర ప్రభుత్వం, రాష్ట్రపతిపై తెలంగాణ ప్రభుత్వం సుప్రీంకోర్టును ఆశ్రయించి న్యాయ పోరాటం చేయాలని పేర్కొన్నారు.

బెట్ సోర్సింగ్ ఉద్యోగులకు ప్రత్యేక కార్పొరేషన్

సీఎం రేవంత్కు చిన్నారెడ్డి లేఖ హైదరాబాద్, అక్టోబరు 11: బెట్ సోర్సింగ్ ఉద్యోగుల నియామకం కోసం రాష్ట్ర ప్రభుత్వమే ప్రత్యేక కార్పొరేషన్ ఏర్పాటు చేయాలని రాష్ట్ర ప్రణాళిక సంఘం వైస్ చైర్మన్ జి.విన్నారెడ్డి కోరారు. ఈ మేరకు సీఎం రేవంత్ రెడ్డికి విజ్ఞప్తి చేస్తూ టీ థెఖ రాశారు. రాష్ట్రంలో వేల మంది బెట్ సోర్సింగ్ ఉద్యోగులు ప్రభుత్వ శాఖల్లో విధులు నిర్వహిస్తున్నారు. అయితే, వారిని ప్రైవేటు ఏజెన్సీలు నియమించడం వల్ల శ్రమ దోపిడీకి గురవుతున్నారు. ప్రైవేటు రిక్రూట్మెంట్ ఏజెన్సీలు ఈపీఎఫ్, ఈఎస్ఐ పంటి సదుపాయాలను బెట్ సోర్సింగ్ ఉద్యోగులకు ఇవ్వడం లేదు. సుమారు 20శాతం వరకు వేతనాల్లో కోత విధించడంతో పాటు.. జీతాలు కూడా ఆలస్యంగా ఇస్తున్నారు. ఉత్తర్ ప్రదేశ్లో బెట్ సోర్సింగ్ ఉద్యోగుల నియామకం కోసం కార్పొరేషన్ ఏర్పాటు చేసేందుకు ఇటీవల కేబినెట్ తీర్మానం చేసింది. తెలంగాణలో కూడా అదే తరహా బెట్ సోర్సింగ్ ఉద్యోగుల కార్పొరేషన్ ను ఏర్పాటు చేయాలని ముఖ్యమంత్రికి రాసిన లేఖలో విన్నారెడ్డి వివరించారు. దంఈజీత నిరుద్యోగులకు ఊరట దక్కుతుందని అన్నారు. అలాగే అవసరమన్నోట ప్రభుత్వమే రిక్రూట్ చేసుకోవచ్చున్నారు.



నల్లమల పిల్లి రేవంత్ రెడ్డి

కృష్ణా, గోదావరి నీళ్లు దోస్తున్నా ఉలుకేదీ బీఆర్ఎస్ ఎమ్మెల్యే హరీష్ రావు వెటకారం

హైదరాబాద్, అక్టోబర్ 11: తెలంగాణ సీఎం రేవంత్ రెడ్డి నల్లమల పులి కాదు.. నల్లమల పిల్లి అని మాజీ మంత్రి హరీష్ రావు సెటైర్లు వేశారు. కింది నుంచి గోదావరి నీళ్లు ఏపీ తీసుకుపోతే.. పైన కృష్ణా నీళ్లు కర్ణాటక తీసుకుపోతే, మన బ్రతుకు ఏం కావాలని హరీష్ రావు ప్రశ్నించారు. తెలంగాణ భవన్ లో హరీష్ రావు మీడియాతో మాట్లాడారు. రేవంత్ రెడ్డి మొన్న మల్లికార్జున ఖర్చేసు పరామర్శించడానికి కర్ణాటకకు వెళ్లిసప్పుడు, ఆలమట్టి డ్యాం ఎత్తు పెంపు గురించి సిద్ధరామయ్య, శివకుమార్ దగ్గర మాట్లాడుతాడను కున్నా. వాళ్లు కాంగ్రెస్ పార్టీ ప్రభుత్వం అయినా రేవంత్ రెడ్డి మాట్లాడలేదు. ఆలమట్టి డ్యాం ఎత్తు పెంచితే తెలంగాణ ఎడారిగా మారుదని కనీసం బుద్ధి రేవంత్ రెడ్డికి లేదు. రాహుల్ గాంధీతో కర్ణాటక కాంగ్రెస్ ప్రభుత్వానికి ఒక ఫోన్ కూడా చేపించలేకపోతున్నాడు రేవంత్ రెడ్డి. రేవంత్ రెడ్డి ఢిల్లీకి బ్యాగులు మోయడం ఒక్కటే పని కాదు.. తెలంగాణ బాగోగుల గురించి కూడా పట్టించుకో అని హరీష్ రావు సూచించారు. ఏపీ 463 టీఎంసీల నీళ్లు మట్టిస్తే నేను మీద 112 టీఎంసీలు ఆవుకుంటా అని కర్ణాటక అంటుంది.. నేను 74 టీఎంసీలు ఆవుకుంటా అని మహారాష్ట్ర అంటుంది. 112 టీఎంసీలు కర్ణాటక, 74 టీఎంసీలు మహారాష్ట్ర ఆపితే మన పరిస్థితి ఏంది. మాట్లాడితే నల్లమల బిడ్డ అంటాడు.. ఆ నల్లమలను అనుకొని పారే కృష్ణా నదిలో ఆ మహబూబ్ నగర్ జిల్లాకు నష్టం జరిగితే ఎందుకు మాట్లాడటం లేదు. నువ్వు నల్లమల పులివా, పిల్లివా, ఎలుకవా.. ఎందుకు మాట్లాడటం లేదు. పులి అయితే మాట్లాడేవాడిది.. పిల్లివి, ఎలుకవు కాబట్టి మాట్లాడటం లేదు అని హరీష్ రావు ఘాటుగా విమర్శించారు.

జూబ్లీహిల్స్ కోసం బీఆర్ఎస్ వార్ రూమ్

పార్టీ నేతలతో కేటీఆర్ టెలి కాన్ఫరెన్స్


హైదరాబాద్, అక్టోబర్ 11: జూబ్లీహిల్స్ ఉపఎన్నికపై ప్రతిపక్ష బీఆర్ఎస్ సీరియస్ గా దృష్టి సారించింది. ఇందులో భాగంగా శనివారం ఉప ఎన్నిక ఇంఛార్జ్ లతో ఆ పార్టీ వర్కింగ్ మెన్ డెంట్, మాజీ మంత్రి కేటీఆర్ టెలి కాన్ఫరెన్స్ నిర్వహించారు. జూబ్లీహిల్స్ ఎన్నికల ప్రచారంపై ఇంఛార్జ్ లకు కేటీఆర్ దిశానిర్దేశర చేశారు. మరోవైపు బై ఎలక్షన్ కోసం వార్ రూం ఏర్పాటు చేస్తోంది బీఆర్ఎస్. వార్ నుంచే ఉప ఎన్నిక కార్యకలాపాలు నిర్వహించాలని నిర్ణయించింది. ఉప ఎన్నిక ప్రచారం, సభలు, ర్యాలీలకు బీఆర్ఎస్ ప్లానేను సిద్ధం చేస్తోంది. జూబ్లీహిల్స్ ఉప ఎన్నికల ప్రచారంలో భాగంగా మాజీ మంత్రులు కేటీఆర్, హరీష్ రావు ర్యాలీలు నిర్వహించనున్నారు. జూబ్లీహిల్స్ ఉప ఎన్నికల్లో ఎలాగైనా గెలవాలనే పట్టుదలతో బీఆర్ఎస్ ముందుకు వెళ్తోంది. కాగా.. ఎమ్మెల్యే మాగంటి గోపీనాథ్ మరణంతో జూబ్లీహిల్స్లో ఉపఎన్నిక అనివాద్యమైంది. ఈ క్రమంలో జూబ్లీహిల్స్లో మరోసారి గులాబీ పార్టీ జెండా ఎగువేయాలనే లక్ష్యంతో ఉంది బీఆర్ఎస్. అందులో భాగంగానే జూబ్లీహిల్స్ బీఆర్ఎస్ అభ్యర్థిగా సిట్టింగ్ ఎమ్మెల్యే మాగంటి గోపీనాథ్ భార్య మాగంటి సునీత పేరును ప్రకటించింది ఆ పార్టీ. సిట్టింగ్ స్థానాన్ని కాపాడుకోవడం బీఆర్ఎస్ కు పెద్ద సవాల్ అనే చెప్పుకోవాలి. ఇప్పటికే ప్రచారాన్ని కూడా నిర్వహిస్తోంది. ఎప్పటికప్పుడు సమాక్షలు నిర్వహిస్తోంది. సిట్టింగ్ స్థానాన్ని దక్కించుకోవాలనే పట్టుదలతో బీఆర్ఎస్ ఉంది. నవంబర్ 11న జూబ్లీహిల్స్ ఉప ఎన్నిక జరుగుతుంది. నవంబర్ 14న కౌంటింగ్ నిర్వహించనున్నారు. ఈనెల (అక్టోబర్) 13న నోటిఫికేషన్ విడుదల కానుండగా.. అక్టోబర్ 21 నామినేషన్ దాఖలుకు చివరి తేదీ. అలాగే ఈనెల 22న నామినేషన్ పరిశీలన జరుగుతుంది.



బహిర్యుమికి వెళ్లి బావిలో పడ్డ చిన్నారుల మృతి

మహబూబాబాద్, అక్టోబరు 11: జిల్లాలోని కొత్తగూడ మండలం ఎంచుగూడెంలో విషాదం చోటుచేసుకుంది. దసరా పండుగ కోసమని ఇటీవలే ఎంచుగూడెం గ్రామానికి ఇటికాల నర్సయ్య, స్వామి దంపతుల కుమారుడు రితిక్, నర్సయ్య లేదరి అనిత, శ్రీనివాస్ దంపతుల కుమారుడు జతినీ అమ్మమ్మ ఇంటికి వచ్చారు. అయితే వీరి బంధువు ఒకరు చనిపోవడంతో.. కుటుంబ సభ్యులందరూ వేరే గ్రామానికి వెళ్లారు. ఇంటి వద్ద ఉన్న రితిక్, జతినీ కలిసి.. గ్రామ శివార్లలో ఉన్న వ్యవసాయ బావి వద్దకు బహిర్యుమికి వెళ్లారు. ఇద్దరు కూడా ప్రమాదపశాత్తు బావిలో పడి ప్రాణాలు కోల్పోయారు. బావిలో తేలియాడుతున్న పిల్లలను చూసి స్థానికులు అప్రమత్తమయ్యారు. పోలీసులకు సమాచారం అందించారు. కొత్తగూడ ఎన్ఐబి నాజ్ కుమార్ తన బృందంతో ఘటనాస్థలానికి చేరుకుని రితిక్, జతినీ మృతదేహాలను బావిలో నుంచి బయటకు తీశారు. ఇద్దరు పిల్లలు చనిపోవడంతో వారి బిల్లిదండ్రులు, బంధువులు శోకసంద్రంలో మునిగిపోయారు. గ్రామంలో విషాదఛాయలు అలుముకున్నాయి.





రౌడీ జనార్ధన్ గా వస్తున్న విజయ్ దేవరకొండ

వరుస సినిమాలతో అలరించేందుకు సిద్ధమవుతున్నారు విజయ్ దేవరకొండ.. ఈ హీరో మరో చిత్రం 'రౌడీ జనార్ధన్' ప్రారంభమైంది. రవి కిరణ్ కోలా దర్శకత్వం వహించనున్న ఈ సినిమాలో విజయ్ సరసన కీర్తి సురేశ్ నటిస్తున్నారు. శనివారం పూజా కార్యక్రమాలతో ఈ సినిమా ప్రారంభమైంది. నిర్మాత అల్లు అరవింద్ కలీఆఫ్ కొట్టారు. దీనికి సంబంధించిన ఫోటోలు నెట్టింట్ పేజీ అవుతున్నాయి. ఈ కార్యక్రమానికి నిర్మాతలు దిల్ రాజు, అల్లు అరవింద్ హాజరయ్యారు. 'రాజావారు రాణిగారు' సినిమాతో తెలుగు ప్రేక్షకులను మెప్పించిన దర్శకుడే రవికిరణ్ కోలా. తొలి మూవీకి భిన్నంగా ఈసారి విజయ్ తో యాక్షన్ కు ప్రాధాన్యం ఉన్న కథను తెరకెక్కించనున్నారు. ఈనెల 16 నుంచి ముంబయిలో ఈ మూవీ రెగ్యులర్ షూటింగ్ ప్రారంభం కానుంది. మొదటిసారి విజయ్ సరసన కీర్తి సురేశ్ కనిపించనుండడంతో దీనిపై ఆసక్తి ఏర్పడింది.

సిద్ధు సినిమా.. ఓ రొమాంటిక్ డ్రామా హీరోయిన్ శ్రీనిధిశెట్టి



కేజీఎఫ్ సినిమాతో హీరోయిన్ గా బ్లాక్ బస్టర్ హిట్టందుకుంది శ్రీనిధి శెట్టి. తెలుగులో నానితో హిట్ 3లో కలిసి నటించింది. ఈ భామ ప్రస్తుతం సిద్ధుజొన్నలగడ్డతో రొమాంటిక్ ఎంటర్టైన్మెంట్ తెలుసు కదా సినిమాలో నటిస్తుంది. ఈ మూవీ అక్టోబర్ 17న ప్రేక్షకుల ముందుకురానుంది. ఈ సినిమా గురించి ఆసక్తికర విషయాలు షేర్ చేసుకుంది శ్రీనిధిశెట్టి. చిట్ చాట్ సెషన్ లో శ్రీనిధి శెట్టి మాట్లాడుతూ.. కేజీఎఫ్, హిట్ 3 లాంటి వయోలెన్స్, రక్తపాతం చుట్టూ తిరిగే సినిమాల తర్వాత సున్నిత భావోద్వేగాలతో సాగే సినిమా ఇది. ఈ మూవీ నాకు ఉత్తేజాన్ని కలిగించే మార్పులాంటిది. ఈ చిత్రాన్ని ప్రతీ ఒక్కరూ ఎంజాయ్ చేస్తారని ఆశిస్తున్నానంది. తెలుసు కదా ప్రేమ, ఎమోషన్, నవ్వులు, అందమైన పాటలతో సాగే కమర్షియల్ సినిమా. ఈ సినిమా చూసిన తర్వాత మూవీ లవర్స్ ఒక అందమైన రొమాంటిక్ డ్రామాను చూసినట్లు ఫీల్ అవుతారని శ్రీనిధి శెట్టి . సినిమాకు పనిచేయడం గురించి మాట్లాడుతూ.. నాకు డైరెక్టర్ సీరజ్ కోసం, సిద్ధు, రాశీ ఖన్నాతో కలిసి నటించే అద్భుతమైన సమయం దొరికింది. సీరజ్ కోసం చాలా సపోర్ట్ గా నిలిచే వ్యక్తి. ప్రేక్షకులు ఖచ్చితంగా సిద్ధు పాత్రతో ప్రేమలో పడిపోతారు. అతడికి ప్రతీ విభాగంలో అద్భుతమైన ప్రావీణ్యం ఉంది. రాశీఖన్నా చాలా క్రమశిక్షణతో ఉండే వ్యక్తి అని చెప్పుకొచ్చింది. పీపుల్ మీడియా ఫ్యాక్షరీతో కలిసి పనిచేయడం గొప్పగా భావిస్తున్నానంది. సినిమాల పట్ల ఎంతో ప్యాషన్ ఉన్న నిర్మాతలతో కలిసి పని చేయడం అద్భుతంగా భావిస్తున్నానంది శ్రీనిధిశెట్టి.

మళ్ళీ అదే తప్పు చేస్తున్న శ్రీ లీల.. టెన్షన్ లో ఫ్యాన్స్!

శ్రీ లీల.. టాలీవుడ్ సినీ ఇండస్ట్రీలో యంగ్ హీరోయిన్ గా పేరు సొంతం చేసుకున్న ఈమె.. ఇప్పుడు భాషతో సంబంధం లేకుండా వరుస అవకాశాలు అందుకుంటూ బిజీగా మారిపోయింది. వరుస అవకాశాలు అయితే వస్తున్నాయి కానీ సక్సెస్ రేట్ మాత్రం నిల్ అని చెప్పడంలో సందేహం లేదు. సాధారణంగా ఒకసారి డెబ్యూత్ చేస్తే మరొకసారి కచ్చితంగా ఎవరైనా నరే కళ్ళు తెరుచుకుంటారు. కానీ శ్రీ లీలా మాత్రం మళ్ళీ అదే తప్పు చేస్తూ అభిమానులను టెన్షన్లో పెట్టింది. మరి ఆసలు విషయం ఏమిటో ఇప్పుడు చూద్దాం..

కే రాఘవేంద్రరావు దర్శకత్వం వహించే 'పెళ్లి సంద%' అనే సినిమాతో హీరోయిన్ గా తెలుగు తెరకు పరిచయమైంది శ్రీ లీల.. ఇండస్ట్రీలోకి వచ్చిన కొత్తలోనే ధమాకా సినిమాతో బ్లాక్ మ్యాస్టర్ విజయాన్ని అందుకొని.. స్టార్ హీరోయిన్ గా పేరు సొంతం చేసుకుంది. ఎంత వేగంగా అయితే స్టార్ స్టేట్ లభించిందో.. అంతే స్వీడుగా బ్యాక్ టు బ్యాక్ డిజాస్టర్ సినిమాలు ఆమె ఖాతాలో పడ్డాయి. దీంతో శ్రీ లీల స్టార్ సెలక్షన్ మీద, ఆమె యాక్టింగ్ మీద , క్యారెక్టర్ మీద పలు రకాల సైరెర్లు కూడా వినిపించాయి. ధమాకా సినిమాతో భారీ విజయాన్ని అందుకున్న ఈమెకు వరుసగా అవకాశాలు తలుపుతట్టాయి. అలా రామ్ పోతినేని తో స్పంద, బాలకృష్ణ హీరోగా నటించిన భగవంతు కేసరి సినిమాలో బాలయ్యకు కూతురుగా, మేగా మేనల్లుడు వైష్ణవ్ తేజ్ తో ఆదిత్యశవ, నితీష్ తో ఎక్స్ట్రా ఆర్టిస్ట్ హ్యాన్స్, రాబిన్ హుడ్, మహేష్ బాబుతో గుంటూరు కారం, గాలి కిరీటీ రెడ్డితో జూనియర్ ఇలా దాదాపు బ్యాక్ టు బ్యాక్ సినిమాలు చేస్తూ ప్రేక్షకుల ముందుకు వచ్చింది. అయితే ఇందులో భగవంత్ కేసరి, గుంటూరు కారం సినిమాలు మంచి విజయాన్ని అందుకున్నా.. ఈమె కెరియర్ కి పెద్దగా ఇంపాక్ట్ చూపించలేదు. చివరిగా వచ్చిన జూనియర్ సినిమాతో నైనా సక్సెస్ అందుకుంటుంది అని అభిమానులు ఎంతగానో ఎదురు చూశారు. ఇందులో 'వైరల్ వయ్యారి' పాట ఈమె నటనను ఊహించని రేంజ్ కు తీసుకెళ్లింది. కానీ ఈ సినిమా కూడా పెద్దగా ఈమెకు వర్మోట్ కాలేదు. పైగా పుష్ప 2 లో స్పెషల్ సాంగ్ చేసింది. ఇప్పడేమో రవితేజ తో మాస్ జాతర అంటూ ప్రేక్షకుల ముందుకు వస్తోంది. కానీ ఈ సినిమా హడావిడి కూడా పెద్దగా కనిపించడం లేదు.



మితో స్క్రీన్ షేర్ చేసుకోవడం అద్భుతం బగిబ అమితాబ్ కు బర్డ్ ఓషెన్ చెప్పిన ప్రభాస్



టాలీవుడ్ సూపర్ స్టార్ హీరో అమితాబ్ బచ్చన్ అక్టోబర్ 11న అంటే.. శనివారం 83వ ఏడాదిలోకి అడుగు పెట్టారు. ఈ సందర్భంగా అతడికి సోషల్ మీడియాలో శుభాకాంక్షలు వెల్లువెత్తుతున్నాయి. టాలీవుడ్ రెబల్ స్టార్ ప్రభాస్ ఇన్స్టాగ్రామ్ వేదికగా బిగ్ బీట్ బర్డ్ డే విషే తెలిపారు. ఈ పోస్టులో 'మీకు దగ్గర ఉండి మీ వర్మను చూడడం, మీతో కలిసి స్క్రీన్ పంచుకోవడం నాకు దక్కిన గొప్ప గౌరవంగా భావిస్తున్నాను.. మీరు ఇలాంటి పుట్టిన రోజులు మరెన్నో జరుపుకోవాలి అంటూ రెబల్ స్టార్ ప్రభాస్ విషే చేశారు. ఇక, వీరిద్దరూ కాంబినేషన్ లో గతేడాది విడుదలైన 'కల్కి 2898 ఏడీ' థియేటర్ లో బ్లాక్ బస్టర్ హిట్ గా నిలిచిన విషయం తెలిసిందే. భారీ బడ్జెట్ తో తెరకెక్కిన ఈ మూవీ రూ.1000 కోట్లకు పైగా వసూళ్లు రాబట్టింది. ఈ సైన్స్ ఫిక్షన్ చిత్రంలో అమితాబ్ బచ్చన్.. అశ్వత్థామగా, ప్రభాస్ భైరవగా నటించారు. ప్రస్తుతం దీని సిక్వెల్ పనులు కొనసాగుతున్నాయి. అయితే, ప్రస్తుతం 'కల్కి2'కు సంబంధించిన ఓ వార్త సోషల్ మీడియాలో తెగ వైరల్ గా మారింది. ఈ భారీ ప్రాజెక్ట్ నుంచి ఇప్పటికే దీపిక పదుకొణను వైజ్ఞానిక మూవీస్ తొలగించిన విషయం తెలిసిందే. దీంతో కల్కి2 సిక్వెల్ లో ఆమె పాత్రను ఎవరు పోషిస్తారో అనేది ప్రస్తుతం ఆసక్తికరంగా మారింది. ఈ పాత్రలో టాలీవుడ్ క్లీన్ అలియా భట్ నటించనున్నట్లు న్యూస్ వస్తుంది. దీనిపై ఇంకా అధికారిక ప్రకటన కోసం అభిమానులు వేచి చూస్తున్నారు.

ఓ భారీ సినిమా కోసం కష్టపడుతున్నా అల్లుతో సినిమాపై అట్లీ కామెంట్స్



అల్లు అర్జున్ హీరోగా అట్లీ దర్శకత్వంలో ఓ పాస్ ఇండియా సినిమా రూపొందుతోన్న విషయం తెలిసిందే. తాజాగా ఈ సినిమా గురించి అట్లీ ఓ కార్యక్రమంలో మాట్లాడారు. ప్రేక్షకులు ఆశ్చర్యపోయే ప్రపంచాన్ని సృష్టించనున్నట్లు తెలిపారు. తాజాగా బెంగళూరులో జరిగిన పికిల్ బాల్ టోర్నమెంట్ కు అట్లీ అతిథిగా హాజరయ్యారు. ఇందులో ఈ మూవీ గురించి మాట్లాడారు. 'ఏదైనా ఒక్క ఆలోచనతోనే ప్రారంభమవుతుంది. ఈ సినిమాతో ప్రేక్షకులకు కొత్త అనుభూతిని ఇవ్వడానికి మేం ప్రయత్నిస్తున్నాం. ఆడియన్స్ ఆశ్చర్యపోయేలా కొత్త ప్రపంచాన్ని సృష్టించనున్నాం. దేవుడు మా ప్రయాణంలో ప్రతి అడుగులోనూ తోడున్నాడు. ఆయన దయ వల్ల అంతా మేం అనుకున్నట్లే జరుగుతుందని ఆశిస్తున్నా. ఇంత భారీ ప్రాజెక్ట్ ను రూపొందించడం రెస్కూ అనుకోవడం లేదు. నేను దీన్ని ఎంజాయ్ చేస్తున్నా మరి కొన్ని నెలల్లో మీరు దీన్ని అన్వేషిస్తారని అట్లీ తెలిపారు. ఇక తాజాగా వచ్చిన 'కాంతార కాపర్ 1'పై అట్లీ ప్రశంసలు కురిపించారు. అదో అద్భుతమన్నారు. 'కాంతార 1'ను నేను మొదటి రోజు చూశాను. విడేశాల్లో ఉండడంతో థియేటర్ కు వెళ్లడం కోసం దాదాపు రెండున్నర గంటలు డ్రైవ్ చేసుకుంటూ వెళ్లాను. సినిమా చూడగానే రిషబ్ కు ఫోన్ చేసి అభినందించా. నేను చాలా గౌరవించే వ్యక్తుల్లో రిషబ్ ఒకరు. నాకు మంచి స్నేహితుడు. ఇలాంటి సినిమాను రూపొందించడం ఎంత కష్టమో ఒక దర్శకుడిగా నాకు తెలుసు. రిషబ్ ఎంతోమందికి స్ఫూర్తి. ఆయన ఈ సినిమాతో మరో జాతీయ అవార్డు గెలుచుకోవాలని ఆశిస్తున్నానని అట్లీ తెలిపారు.

లక్ కోసం ఎదురు చూస్తున్న కృతిశెట్టి

తొలి సినిమాతోనే తెలుగులో గ్రాండ్ సక్సెస్ అందుకున్న భామల్లో ఒకరు కృతిశెట్టి. ఉపైన సినిమాతో టాలీవుడ్ కు పరిచయమైన ఈ ముద్దుగుమ్మ సూపర్ ఫ్యాన్ బేస్ సంపాదించుకుంది. అద్భుతమైన నటనతో కుర్రకారు మనసు దోచేసిన కృతిశెట్టి ఆ తర్వాత శ్యామ్ సింగరాయ్, బంగారాజు సినిమాలతో బ్యాక్ టు బ్యాక్ హిట్స్ అందుకుంది. కానీ ఆ తర్వాత చేసిన సినిమాలు మాత్రం కృతిశెట్టికి నిరాశనే మిగిల్చాయని చెప్పాలి. కృతిశెట్టి హీరోయిన్ గా నటించిన కస్తూరి, మనమే, ది వారియర్, మాచెర్ల నియోజకవర్గం సినిమాలు బాక్సాఫీస్ వద్ద బోల్తా కొట్టాయి. ఈ వరుస ఫెయిల్యూర్స్ టాలీవుడ్ లో కృతిశెట్టి ప్రయాణంపై ప్రభావం చూపించాయి. అయితే ఇక చేసేదేమి లేక తమిళంలో తన లక్ ను పరీక్షించుకోవాలనుకున్న కృతిశెట్టి అక్కడ మూడు సినిమాలకు గ్రీన్ సిగ్నల్ ఇచ్చింది. పాపులర్ యాక్షన్ తో సినిమాలు చేసి.. మాటింగ్స్ పూర్తి చేసినా పలు కారణాల వల్ల ఆలస్యమవుతూ వచ్చాయి. తీవ్ర నిరాశలో ఉండుంటున్న కృతిశెట్టి అభిమానుల కోసం వరుసగా ఆ సినిమాలు విడుదలకు రెడీ అయ్యాయి. పై మూడు సినిమాలు ఒకేసారి ఒకే నెలలో విడుదలకు ముస్తాబవుతున్నాయి. ఈ మూడు ప్రాజెక్టులు కూడా డిసెంబర్ నెలలోనే రిలీజ్ కాబోతుండటం విశేషం. కృతిశెట్టి కార్తీతో కలిసి నటిస్తున్న వా వాధియార్, ప్రదీప్ రంగనాథన్ లవ్ ఇన్స్పిరేషన్స్, రవిమోహన్ సినిమాలు డిసెంబర్ లో ప్రేక్షకుల ముందుకు రాబోతున్నాయి. చాలా కాలంగా సరైన బ్రేక్ ఎదురుచూస్తున్న కృతిశెట్టికి ఈ డిసెంబర్ అయినా కలిసి రావాలని కోరుకుంటున్నారని అభిమానులు, ఫోలోవర్లు.